

an>

title: The Speaker made reference to the passing away of Shri Birbal, member, 7th, 8th and 10th Lok Sabhas; Shri Lal Muni Choubey, member, 11th to 14th Lok Sabhas; Shri Ananda Gajapathi Poosapati Raju, Member, 8th and 10th Lok Sabhas; and Dr. C. Silvera, member, 9th to 11th Lok Sabhas. She also made various reference, to the loss of lives of hundred of persons in India and abroad.

**माननीय अध्यक्ष :** माननीय सदस्यगण, मुझे सभा को चार पूर्व सदस्यों श्री बीरबल, श्री ताल मुनि चौबे, श्री आनंदा गजपति राजू और डॉ.सी. सिलवेरा के निधन के बारे में सूचित करना है।

**श्री बीरबल** 7वीं, 8वीं और 10वीं लोक सभा में राजस्थान के गंगानगर संसदीय निर्वाचन क्षेत्र से सदस्य थे।

वह 8वीं लोक सभा के दौरान संसद सदस्यों के वेतन तथा भत्तों संबंधी संयुक्त समिति के सदस्य रहे एवं 10वीं लोक सभा के दौरान कृषि संबंधी समिति तथा अनुसूचित जातियों एवं अनुसूचित जनजातियों के कल्याण संबंधी समिति के सदस्य भी रहे।

इससे पूर्व, श्री बीरबल वर्ष 1967 एवं 1977 के बीच दो कार्यकाल के लिए राजस्थान विधान सभा के सदस्य रहे।

श्री बीरबल ने समाज के गरीब और हाशिए पर रहने वाले वर्गों के उत्थान के लिए कार्य किया। श्री बीरबल का निधन 19 नवम्बर, 2015 को राजस्थान के हनुमानगढ़ में 79 वर्ष की आयु में हुआ।

**श्री ताल मुनि चौबे** बिहार के बक्सर संसदीय निर्वाचन क्षेत्र से 11वीं से 14वीं लोक सभा तक सदस्य रहे। श्री चौबे अपने कार्यकाल के दौरान विभिन्न संसदीय समितियों के सदस्य रहे जिनमें से प्रमुख हैं - शहरी और ग्रामीण विकास संबंधी समिति, सरकारी उपकर्मों संबंधी समिति, ऊर्जा संबंधी समिति तथा पेट्रोलियम और प्राकृतिक गैस संबंधी समिति।

इससे पूर्व श्री चौबे वर्ष 1972 से 1983 तक और वर्ष 1991 से 1994 तक चार कार्यकाल के लिए बिहार विधान सभा के सदस्य रहे।

श्री ताल मुनि चौबे का निधन 25 मार्च, 2016 को नई दिल्ली में 73 वर्ष की आयु में हुआ।

**श्री आनंदा गजपति राजू** आंध्र प्रदेश के पूर्ववर्ती बोम्बिली संसदीय निर्वाचन क्षेत्र से 8वीं और 10वीं लोक सभा के सदस्य रहे।

श्री आनंदा गजपति राजू वर्ष 1984 से 1985 तक केन्द्रीय स्वास्थ्य मंत्री रहे। वह 10वीं लोक सभा के दौरान खाद्य, नागरिक आपूर्ति और सार्वजनिक वितरण संबंधी समिति के भी सदस्य रहे।

इससे पूर्व, श्री राजू वर्ष 1983 से 1984 तक आंध्र प्रदेश विधान सभा के सदस्य रहे। उन्होंने इस अवधि में आंध्र प्रदेश सरकार में शिक्षा मंत्री के रूप में भी कार्य किया।

श्री आनंदा गजपति राजू का निधन 26 मार्च, 2016 को आंध्र प्रदेश के विशाखापत्तनम में 65 वर्ष की आयु में हुआ।

**डॉ. सी. सिलवेरा** मिजोरम संसदीय निर्वाचन क्षेत्र से 9वीं से 11वीं लोक सभा तक सदस्य रहे।

डॉ. सी.सिलवेरा सभा पटल पर रखे गए पत्रों संबंधी समिति, अनुसूचित जातियों तथा अनुसूचित जनजातियों के कल्याण संबंधी समिति, सरकारी उपकर्मों संबंधी समिति और मानव संसाधन विकास संबंधी समिति के सदस्य रहे। उन्होंने वर्ष 1994 से 1995 तक केन्द्रीय स्वास्थ्य और परिवार कल्याण राज्य मंत्री के रूप में और वर्ष 1995 से 1996 तक उद्योग राज्य मंत्री के रूप में भी कार्य किया।

इससे पूर्व, डॉ. सिलवेरा एक कार्यकाल के लिए राज्य सभा के भी सदस्य रहे।

डॉ. सी. सिलवेरा का निधन 9 अप्रैल, 2016 को मिजोरम के आइजॉल में 80 वर्ष की आयु में हुआ।

हम अपने पूर्व सहयोगियों के निधन पर गहरा शोक व्यक्त करते हैं एवं मुझे विश्वास है कि सभा शोकसंतप्त परिवारों के प्रति हमारी संवेदना व्यक्त करने में हमारे साथ है।

माननीय सदस्यगण, यह सभा 22 मार्च, 2016 को बुसेल्स में आतंकवादियों द्वारा निर्दोष लोगों पर नृशंस हमलों से अत्यधिक दुखी एवं विवर्तित है। हम इन बर्बरतापूर्ण आतंकवादी हमलों की कड़ी निंदा करते हैं। यह सभा बेल्जियम सरकार, बेल्जियम की संसद और वहां के लोगों विशेषकर शोकसंतप्त परिवारों के प्रति अपनी सहानुभूति प्रकट करती है और यह सभा संकट की इस घड़ी में उनके साथ है। इस भयानक हमले में हमारा एक नागरिक मारा गया, जबकि दो अन्य घायल हो गए।

सभा आतंकवाद के इस संकट का संयुक्त रूप से सामना करने और इसका उन्मूलन करने के लिए वैश्विक समुदाय के प्रति अपने आह्वान को दोहराती है।

यह सभा इतवाडोर में 16 अप्रैल, 2016 को आए भूकंप की घटना पर भी अपना गहरा दुःख व्यक्त करती है। इस विनाशकारी भूकंप ने जीवन और संपत्ति को भारी नुकसान पहुंचाया है तथा अब तक इस प्रकोप से 600 से अधिक लोगों की मृत्यु हो चुकी है।

यह सभा जापान में पिछले सप्ताह आए भूकम्पों की घटनाओं पर भी अपना गहरा दुःख व्यक्त करती है, जिसमें लगभग 100 लोगों के मारे जाने की सूचना मिली है।

हम दोनों देशों की सरकारों, वहां की संसदों एवं मितृव जनता तथा उन लोगों के परिवारों के प्रति गहन संवेदना व्यक्त करते हैं, जिन्होंने इस दुःखद हादसे में अपनी जानें गंवाई हैं।

माननीय सदस्यगण, केंद्रीय रिजर्व पुलिस बल (सीआरपीएफ) के 7 कर्मी तब शहीद हो गए जब 30 मार्च, 2016 को छत्तीसगढ़ के दंतेवाड़ा क्षेत्र में उनके उस ट्रक को विस्फोट से उड़ा दिया जिसमें वे यात्रा कर रहे ।

एक अन्य दुःखद घटना में 31 मार्च, 2016 को कोलकाता में निर्माणाधीन पलाईओवर के एक भाग के टूटकर गिर जाने से 27 लोगों की मृत्यु होने और 80 से अधिक लोगों के घायल होने की सूचना मिली है।

10 अप्रैल, 2016 को एक अन्य दुःखद घटना में, केरल के कोल्लम में पटाखों में आग लगने से हुए विस्फोट में 112 लोगों की मृत्यु होने और अन्य कई लोगों के घायल होने की सूचना मिली है।

17 अप्रैल, 2016 को ओडिशा के देवगढ़ जिले में एक बस के गहरी खाई में गिरने के कारण उसमें सवार एक बच्चे सहित 30 लोगों की दुःखद मृत्यु होने और अन्य आठ लोगों के घायल होने की सूचना मिली है।

एक अन्य घटना में 23 अप्रैल 2016 को अरुणाचल प्रदेश के तवांग जिले में हुए भू-स्खलन से 19 लोगों की दुःखद मृत्यु होने की सूचना मिली है।

सभा इन सभी कारखतापूर्ण आतंकी हमलों एवं सभी प्राकृतिक आपदाओं और दुःखद घटनाओं पर भी अपना गहरा शोक व्यक्त करती है, जिनसे शोकसंतप्त परिवारों को दुःख एवं पीड़ा पहुंची है। सभा घायलों के शीघ्र स्वस्थ होने की कामना करती है।

अब सभा दिवंगत आत्माओं के सम्मान में थोड़ी देर मौन खड़ी रहेगी।

**11.08 hours**

*(The Members then stood in silence for short while)*

HON. SPEAKER: Now, Question Hour.

*...(Interruptions)*

HON. SPEAKER: After Question Hour, not now.

*...(Interruptions)*

SHRI MALLIKARJUN KHARGE (GULBARGA): Madam, I have given a notice for the Adjournment Motion....*(Interruptions)*

HON. SPEAKER: Nothing will go on record.

*...(Interruptions)â€™\**

HON. SPEAKER: I will allow you after Question Hour.